

مثنوی

مثنوی عربی زبان کا لفظ ہے جس کے معنی ہیں: دودو کیا گیا۔ ادب کی اصطلاح میں مسلسل اشعار کے اس مجموعے کو ”مثنوی“ کہتے ہیں جس میں شعر کے دونوں مصرعے ہم قافیہ ہوتے ہیں لیکن ہر شعر کا قافیہ الگ ہوتا ہے۔ مثنوی کے لیے اشعار کی تعداد مقرر نہیں۔ اردو میں طویل مثنویاں بھی لکھی گئی ہیں اور مختصر بھی۔ میر حسن کی ”سحر البیان“ اور دیا شنکر نسیم کی ”گلزار نسیم“ طویل مثنویاں ہیں۔ نواب مرزا شوق کی ”زہر عشق“ نہ بہت طویل ہے نہ مختصر۔ حالی کی ”مناجات بیوہ“ اور اقبال کا ”ساقی نامہ“ مختصر مثنویاں ہیں۔

مثنوی عام طور پر چھوٹی بحر میں لکھی جاتی ہے۔ چونکہ زیادہ تر مثنویاں سات چھوٹی بحروں میں لکھی گئی ہیں، اس لیے کہا جانے لگا کہ اساتذہ نے مثنوی کے لیے یہ سات چھوٹی بحریں مخصوص کر دی ہیں۔ یہ کوئی اٹل ضابطہ نہیں ہے۔ بہت سی مثنویاں ان سات بحروں کے علاوہ بھی لکھی گئی ہیں۔ طویل مثنویوں میں عام طور پر درج ذیل آٹھ اجزاء ہوتے ہیں:

1. حمد و مناجات
2. نعت
3. منقبت
4. حاکم وقت کی مدح
5. اپنی شاعری کی تعریف
6. مثنوی لکھنے کا سبب
7. قصہ یا واقعہ
8. خاتمہ

لیکن یہ ضروری نہیں کہ ہر مثنوی میں یہ تمام اجزاء موجود ہوں۔ موضوعات کے لحاظ سے مثنوی کا دامن بہت وسیع ہے۔ اس میں محبت کی کہانیاں، جنگ اور مہم جوئی کے واقعات، کسی معاشرے کے احوال یا افراد کی تعریف و تنقیص اور نصیحت و رہ نمائی کے مضامین بھی بیان

ہوئے ہیں۔

اردو کی قدیم مثنویوں میں زیادہ تر عشقیہ قصے اور مذہبی و اخلاقی مضامین نظم کیے گئے ہیں۔ عشقیہ مثنویوں میں نثری داستانوں کی بیشتر خصوصیات موجود ہیں، مثلاً پتچ در پتچ قصہ، ذیلی قصے، مثالی کردار والے افراد اور فوق الفطرت عناصر وغیرہ۔ ان مثنویوں میں اس زمانے کی تہذیب و معاشرت کی جھلکیاں بھی ملتی ہیں۔

© NCERT
not to be republished

دیا شنکر نسیم

(1843 - 1811)

دیا شنکر نسیم لکھنؤ میں پیدا ہوئے۔ پنڈت گنگا پرشاد کول کے بیٹے تھے۔ بزرگوں کا وطن کشمیر تھا۔ نسیم نے اردو و فارسی کی تعلیم حاصل کی اور امجد علی شاہ بادشاہِ اودھ کی فوج میں بخشی کے عہدے پر ملازم ہو گئے۔ لڑکپن میں ہی شعر کہنے لگے تھے۔ اُن دنوں لکھنؤ میں شیخ امام بخش ناسخ اور خواجہ حیدر علی آتش مشہور ترین اساتذہ تھے۔

مثنوی ”گلزارِ نسیم“ 39-1838 میں لکھی گئی اور 1844 میں شائع ہوئی۔ اس میں جو کہانی بیان ہوئی ہے وہ ”قصہ گل بکاؤلی“ کے نام سے مشہور تھی۔ یہ قصہ عزت اللہ بنگالی نے فارسی میں لکھا تھا۔ اس کا اردو ترجمہ نہال چند لاہوری نے ”مذہبِ عشق“ کے نام سے کیا۔ ”قصہ گل بکاؤلی“ میں اردو کی کئی داستانوں کی طرح مختلف داستانوں کے اجزا شامل ہیں۔ یہ مثنوی لکھتے ہوئے نسیم نے ”مذہبِ عشق“ کو پیش نظر رکھا تھا۔ کہا جاتا ہے کہ اولین شکل میں یہ مثنوی بہت طویل تھی۔

پوری مثنوی پڑھنے سے اندازہ ہوتا ہے کہ نسیم نے نثری قصے کی تفصیلات کو ایسی مہارت سے مختصر کیا کہ داستان میں غزل کے اشعار جیسا ایجاز پیدا ہو گیا ہے۔ تقریباً ہر مصرعے میں ایسی فنی خوبیاں اور نزاکتیں کار فرما ہیں کہ ایک عام نثری داستان انتہائی بلیغ منظوم افسانہ بن گئی ہے۔

”گلزارِ نسیم“ اور میر حسن کی مثنوی ”سحر الیدیان“ کا موازنہ کیا جاتا ہے اور کہا جاتا ہے کہ ”گلزارِ نسیم“ کا اسلوب بناوٹی اور بوجھل ہے۔ یہ بات صحیح نہیں ہے۔ ”گلزارِ نسیم“ میں تشبیہ

واستعارہ کی کثرت، لفظی و معنوی رعایات اور کم سے کم لفظوں میں زیادہ سے زیادہ بات کہہ دینے کے ہنر نے ایسا جادو جگایا کہ چھوٹی سی کہانی میں مختلف معنوی امکانات پیدا ہو گئے۔ یہ خوبی غزل کے عمدہ شعر میں ہوتی ہے اور پڑھنے والے سے بھرپور توجہ کا مطالبہ کرتی ہے۔

مثنوی ”گلزارِ نسیم“ کو دبستانِ لکھنؤ کی شاعری کا مثالی نمونہ کہا جاتا ہے۔ نسیم کے زمانے کے لکھنؤ اور وہاں کی شاعری میں جوشائستگی، مرصع کاری اور تکلفات رائج تھے وہ اس مثنوی میں پوری طرح جلوہ گر ہیں۔ نثری ادب میں ان خوبیوں کا استعمال، مرزا رجب علی بیگ سرور اپنی کتاب ”فسانہ عجائب“ میں پہلے ہی کر چکے تھے۔ اس طرح یہ کتابیں لکھنؤی نثر و نظم کا اعلیٰ ترین نمونہ کہی جاسکتی ہیں۔



5160CH20

پہنچنا بکاؤلی کا دارُ الخلافت زین الملوک میں اور وزیر ہو کر تاج الملوک کی تلاش میں رہنا

یوں شاخ قلم سے گل کھلا ہے
یعنی وہ بکاؤلی پریشاں
اس شہر میں آتی، آتی آئی
گل چیں کے شگوفے کھل رہے تھے
ایک ایک ہزار داستان تھا
شاد ایسی ہوئی کہ رنج بھولی
انسانوں میں آملی پری زاد
صورت جو نگاہ کی پری تھی
انساں ہے، پری ہے، کون ہے تو؟
ہے کون سا گل چمن کدھر ہے؟
فرخ ہوں، شہا! میں ابنِ فیروز
غربت زدہ کیا وطن بتاؤں!
کیا لیجیے چھوڑے گاؤں کا نام
دیا شکرتیم

گل چیں کا جو اب پتا ملا ہے
وہ بادِ چمن چمن خراماں
گلشن سے جو خاک اڑاتی آئی
دیکھا تو خوشی کے چچھے تھے
گلبانگ زناں تھا جو جہاں تھا
پاتے ہی پتا خوشی سے پھولی
جادو سے بنی وہ آدمی زاد
سلاطین کی سواری آرہی تھی
پوچھا: اے آدم پری رُو
کیا نام ہے، اور وطن کدھر ہے؟
دی اُس نے دعا کہا بہ صد سوز
گل ہوں تو کوئی چمن بتاؤں
گھر بار سے کیا فقیر کو کام

مشق

لفظ و معنی

راجدھانی

:

دار الخلافت

گل چیں	:	پھول توڑنے والا
بادچمن چمن خراماں	:	کئی باغوں سے ہو کر آنے والی ہوا
خاک اڑانا	:	آوارہ پھرنا، مارا مارا پھرنا
چہچہے	:	خوشی سے بھری آوازیں
شگوفے	:	کلیاں
گلبانگ زناں	:	خوشی کے نغمے گاتا ہوا
آدمی زاد	:	آدمی کی اولاد
پری زاد	:	پری کی اولاد
صورت نگاہ کی	:	چہرے پر نظر ڈالی
پری رؤ	:	پری جیسے چہرے والا
بہ صد سوز	:	انتہائی دکھ سے
شہا	:	اے بادشاہ
ابن	:	بیٹا
غربت زدہ	:	مساقر، پردیسی

غور کرنے کی بات

- مثنوی کے اس حصے میں بکاؤلی کے دار الخلافت میں پہنچنے اور زین الملوک کی تلاش میں چمن چمن پھرنے اور **مشقت** اٹھانے کا بیان ہے۔
- پہلے شعر کے دوسرے مصرعے پر غور کیجیے، اس میں ”شاخِ قلم“ سے گل کھلانے کا ذکر ہے۔ قلم کی ڈالی سے پھول کھلایا گیا ہے۔ یعنی قلم سے جو باتیں لکھی گئی ہیں انھیں پھولوں سے تشبیہ دی ہے۔ اس مثنوی کا نام ”گلزارِ نسیم“ ہے۔ گلزار پودوں کے مجموعے کو کہتے ہیں اور بہت سے پودوں میں قلم لگائی جاتی ہے۔ چنانچہ نسیم نے اسی رعایت سے قلم استعمال کیا ہے۔
- **بادچمن** چمن، وہ ہوا جو ایک سے دوسرے اور دوسرے سے تیسرے باغ میں پہنچے اور متعدد باغات میں گھومتی رہے۔ مطلب بکاؤلی کے پریشان ہونے سے ہے۔

- ”ایک ایک ہزار داستان تھا“ ہزار داستان کنایۂ بلبلی کی اُس قسم کے لیے استعمال ہوتا ہے جو متعدد بولیاں بولتا ہے اور نہایت خوش الحان ہوتا ہے۔ یہاں مراد یہ ہے کہ چمن میں جو بھی تھا وہ خوشی کے ترانے گارہا تھا۔
- گلبانگ زناں کا لفظ، گلبانگ اور زناں سے مل کر بنا ہے۔ گلبانگ زناں کے معنی ہیں : ”خوشی کے نعرے لگاتا ہوا۔“ یہاں اس سے مراد ہے خوشی کے نغمے گاتا ہوا۔ گلبانگ زناں کی طرح آپ نے اور بھی مرکب الفاظ پڑھے ہوں گے جیسے نعرہ زناں وغیرہ۔

سوالات

1. مثنوی کس زبان کا لفظ ہے اور یہ نظم کی دوسری قسموں سے کس طرح مختلف ہے؟
2. مثنوی ”گلزارِ نسیم“ کا موازنہ عام طور پر کس مثنوی سے کیا جاتا ہے اور کیوں؟
3. ”گلزارِ نسیم“ کو دبستانِ لکھنؤ کی شاعری کا مثالی نمونہ کہنے کے کیا اسباب ہیں؟
4. بکاؤلی نے سلطان کی سواری کو آتے دیکھ کر آدم زاد کا روپ کیوں اختیار کر لیا؟
5. مثنوی ”گلزارِ نسیم“ کا قصہ اردو میں پہلے کس نام سے لکھا گیا اور اس کے مصنف کون تھے؟

عملی کام

- شاخِ قلم مرکب اضافی ہے یعنی قلم کی شاخ۔ اس قسم کے پانچ مرکبات تحریر کیجیے۔
- درج ذیل الفاظ کو جملوں میں استعمال کیجیے :
گل چیں، آدم زاد، غربت زدہ
- درج ذیل الفاظ کے مجموعوں میں غیر متعلق لفظ کی نشاندہی کیجیے :
گل، چمن، شگوفہ، سلطان، شاخ، رنج، غربت، فقیر، دکھ، بلبلی
- مثنوی گلزارِ نسیم کا ایک حصہ آپ نے پڑھا۔ اب آپ مکمل مثنوی حاصل کر کے ”گل بکاؤلی“ کی پوری کہانی پڑھیے۔